



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۰۲/۱۶

آصف بهاند

## لنډی، د ثبتولو ستونزه

اته څلوېښتمه برخه

«کورونا» نا روغي، د لنډيو په غېږ کې

نهمه برخه

له دیدن تېر يم ته رانشي  
ډار راسره دی، کورونا دي تېښتوینه

ته مي له حاله خبر نه يي  
له کورونا سره خپري لگومه

جانانه پام دي وي خپل ځانته  
د کورونا نوي څپي بيا راغلي دینه

د لنډيو د مقالې په دې برخه کې بيا د کورونا د ناوغي ستونزه ده او په لنډيو کې يې انعکاس، خلک څومره له دې ناروغي نه په عذاب دي او څنگه يې د خپل زړه خبرې او ورځنۍ ستونزې د لنډيو په قالب کې نورو ته وړاندې کړې دي.

کومې لنډۍ چې د کورونا د ستونزې په برخه کې ما راټولې کړې دي، دا خو د ټولني د هغه لوستي قشر له لوري وړاندې شوي دي چې ټولنيزې ميډيا ته لاسرسی لري، په کارولو يې پوهېږي او له دې لارې ځينې لنډۍ تر نورو پورې رسوي؛ د ټولني د نورو اقسارو په منځ کې هم حتماً دي ته ورته يا تر دې ښي او هنري لنډۍ به تخليق شوي وي چې تر اوسه مور وړباندې خبر نه يو، کېدای شي څوک پيدا شي چې د عامو خلکو له خولې نه يې وليکي او د چاپي يا برېښنايي خپرونو له لارې يې له نورو سره شريکي کړي.

د دې برخې له پاره مي لاندې کورونايي لنډۍ راټولې کړې دي:

زه لکه سيوري درسره يم  
کورونا نه يمه خواري درپسي کومه

د پاڼو شميره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)

يادونه: دليکنې د ليکنيزې ښې پازوالي د ليکوال په غاړه ده، هيله من يو خپله ليکنه له راليږلو مخکې په خیر و لولئ

ما درته وي كابل ته مه څه  
كوروننا گرځي ستا به مات كړي اندامونه  
كوروننا راغله او ته لاري  
په دوه بلاوو كي به ځنگه وي حالونه  
له ديدن تېر يم ته رانشي  
ډار راسره دي، كوروننا دي تېښتويڼه  
پام كوه ناز راباندې مه كړه  
بد مي نصيب دي كوروننا مي درنه وړينه  
ته مي له حاله خبر نه يي  
له كوروننا سره څپري لگومه  
كوروننا وسوخي ايري شي  
تا راته مات كړل د هډوكو ټول بندونه  
زما د سختو ورځو ياره  
كوروننا راغله ورنه چپري وتېنتمه  
كه ځان په سل خونو كي پټ كړي  
كوروننا گرځي كوراكور تا لتويڼه  
كوروننا ژر دي خدای رخصت كړه  
چي بيا كوشير شي تا بيل كړي ټپي زړونه  
كوروننا شنده شي بي زويه  
د تا بچي له مور نه وري زلمي سروڼه  
د «و» او «نه» ځواب دي وايه  
كوروننا گرځي بيا به نه وي ديدنونه  
جانانه پام دي وي خپل ځانته  
د كوروننا نوي څپي بيا راغلي دينه  
زما د هري سختي ياره  
كوروننا راغله ځان به چپرته پتومه  
كوروننا ډېر خلک چپه كړل  
بخت چي نسكور شي باچاهان ټكري خورينه

---

د پاڼو شميره: له 2 تر 2